

मुख्य परीक्षा

प्रश्न- वामपंथ उग्रवाद से निपटने के लिए भारत सरकार द्वारा कई प्रयास किए जा रहे हैं और यह प्रयास सफल माना जा रहा है, लेकिन कई बार आलोचकों द्वारा यह कहा जाता है कि वामपंथ उग्रवाद से पूरी तरह निपटने में सेना महत्वपूर्ण हो सकती है। क्या आप इससे सहमत हैं? तर्क सहित उत्तर दें। (200 शब्द)

Many attempts have been made by the Indian Government to deal with left-wing extremism and this efforts are being considered successful but many times it is said by critics that the military can be important in dealing with left wing extremism. Do you agree with this? Answer with arguments. (200 words)

मॉडल उत्तर**दृष्टिकोण:**

- भूमिका में वामपंथ उग्रवाद से निपटने के लिए किये जा रहे प्रयास को बतायें।
- अगले पैरा में वामपंथ उग्रवाद को पूरी तरह से निपटने में सेना महत्वपूर्ण हो सकती है। पक्ष व विपक्ष दोनों बिन्दुओं को शामिल करें।
- अंत में संतुलित निष्कर्ष दें।

उत्तर- वामपंथ उग्रवाद से निपटने के लिए सरकार द्वारा विभिन्न प्रभावी कदम उठाए गए हैं, जिसके परिणामस्वरूप वामपंथ उग्रवाद का विलय भी हुआ, साथ-साथ इनमें आक्रोश बढ़ने के कारण अन्दर ही अन्दर यह विकसित हुआ। पश्चिम बंगाल में नक्सलियों के तीव्र प्रसार को देखते हुए सरकार द्वारा सेना की सहायता से ऑपरेशन चलाया गया। आन्ध्र प्रदेश द्वारा सेना की सहायता से 'ग्रीन हन्ट' अभियान नक्सलियों के विरुद्ध सफल साबित हुआ।

विगत वर्षों में माओवादग्रस्त राज्यों की संख्या में कमी हुई है, कुछ जिलों में अभी भी इनकी उपस्थिति से पता चलता है कि वामपंथ उग्रवाद पूरी तरह से खत्म नहीं हुआ है। अतः कहा जाता है कि इनसे पूरी तरह निपटने में सेना महत्वपूर्ण हो सकती है।

- सेना के माध्यम से ऑपरेशन चलाकर माओवादियों को समाप्त किया जा सकता है।
- सेना को उन क्षेत्रों में तैनात किया जा सकता है, जहाँ माओवादी विकास संबंधी कार्यों में बाधा पहुँचाते हैं।

लेकिन वामपंथ उग्रवाद क्षेत्र में सेना की तैनाती उचित नहीं माना जा सकता-

- सेना के ऊपर बाह्य सुरक्षा का दायित्व है, जो निरंतर गंभीर और चुनौतीपूर्ण होता जा रहा है। अतः सेना की नियुक्ति से सेना के कार्यों पर नकारात्मक प्रभाव पड़ेगा।
- सेना की कठोर कार्यवाही लोगों में अंसतोष और आक्रोश की भावना पैदा कर सकती है, जिसमें उग्रवाद प्रभावित क्षेत्रों में नागरिकों के बीच भय उत्पन्न होगा और सरकार के प्रति लोगों के विश्वास में कमी आएगी।
- उग्रवाद के समापन के लिए लोगों का समर्थन करना आवश्यक है, यह सेना के द्वारा नहीं किया जा सकता।

नोट:- प्रश्नानुसार उत्तर के सभी बिन्दुओं को समाहित किया गया है, निर्धारित शब्द सीमा में व्यवस्थित कर विश्लेषण कर सकते हैं।